

**"සහසක් නිමැවුම් - 2018" ජාතික නව නිපැයුම් ප්‍රදර්ශනය සඳහා වන  
පළාත් තරඟ විනිශ්චය**

**පළාත් නව නිපැයුම් තරඟයේ කොන්දේසි සහ තොරතුරු පත්‍රිකාව සම්පූර්ණ කිරීමට අවශ්‍ය  
උපදෙස් හා මාර්ගෝපදේශන**

ශ්‍රී ලංකා නව නිපැයුම්කරුවන්ගේ කොමිසම විසින් සහසක් නිමැවුම් - 2018 ජාතික නව නිපැයුම් ප්‍රදර්ශනය හා තරඟය සඳහා නව නිපැයුම්කරුවන් තෝරා ගැනීම පළාත් මට්ටමින් සිදුකරනු ලබයි.

**පළාත් මට්ටමේ නව නිපැයුම් තෝරා ගැනීමේ කාලසටහන**

පළාත	මූලික තෝරා ගැනීම පැවැත්වෙන දිනය	අයදුම්පත් කොමිසම වෙත යොමුකළ යුතු අවසාන දිනය
සබරගමුව	2018.05.03 - තාක්ෂණ විද්‍යාලය, රත්නපුර (පෙ.ව. 9.00 සිට )	2018.04.06
දකුණ	2018.05.08 ඉංජිනේරු පීඨය, රුහුණ විශ්වවිද්‍යාලය, හපුගල, ගාල්ල (පෙ.ව. 9.00 සිට )	2018.04.06
	2018.05.09 භෞතික විද්‍යා අධ්‍යයනාංශය, රුහුණ විශ්වවිද්‍යාලය, මාතර (පෙ.ව. 9.00 සිට )	
	2018.05.10 තාක්ෂණ විද්‍යාලය, බෙලිඅත්ත (පෙ.ව. 9.00 සිට )	
නැගෙනහිර	2018.05.19 - මහජන විද්‍යාලය, මඩකලපුව (පෙ.ව. 9.00 සිට )	2018.04.26
උතුර	2018.05.21 - පරිගණක විද්‍යා අධ්‍යයනාංශය, යාපනය විශ්වවිද්‍යාලය (පෙ.ව. 9.00 සිට )	2018.04.26
උතුරු මැද	2018.05.25 - තාක්ෂණ විද්‍යාලය, අනුරාධපුර (පෙ.ව. 9.00 සිට )	2018.04.26
ඌව	2018.06.02 - සත්ත්ව විද්‍යා පීඨය, ඌව වෙල්ලස්ස විශ්වවිද්‍යාලය (පෙ.ව. 9.00 සිට )	2018.05.07
වයඹ	2018.06.06 - තාක්ෂණ විද්‍යාලය, කුරුණෑගල (පෙ.ව. 9.00 සිට )	2018.05.07
මධ්‍යම	2018.06.09 - කෘෂිකර්ම පීඨය ජේරාදෙණිය විශ්වවිද්‍යාලය (පෙ.ව. 9.00 සිට )	2018.05.07
බස්නාහිර	2018.06.21 - ඥානෝදය විද්‍යාලය, කළුතර (පෙ.ව. 9.00 සිට )	2018.05.21
	2018.06.22 - ගුරුකුල විද්‍යාලය, කැලණිය (පෙ.ව. 9.00 සිට )	
	2018.06.23 - ශ්‍රී ලංකා නව නිපැයුම්කරුවන්ගේ කොමිසම (පෙ.ව. 9.00 සිට )	
	2018.06.24 - ශ්‍රී ලංකා නව නිපැයුම්කරුවන්ගේ කොමිසම (පෙ.ව. 9.00 සිට )	

**පළාත් තරඟය සඳහා ඉදිරිපත් විය හැකි අංශයන්**

පහත සඳහන් අංශයන්ගෙන් එක් අංශයකින් ඔබට තරඟය සඳහා ඉදිරිපත් විය හැකිය.

- පාසල් අංශය
- විශ්වවිද්‍යාල සහ තෘතීයික අධ්‍යාපන ආයතන අංශය
- වාණිජකරණය වූ නව නිපැයුම් අංශය
- විවෘත අංශය

**පාසල් අංශය**

- පාසල් අංශය සඳහා වූ අයදුම්කරුවන්ගේ උපරිම වයස් සීමාව වනුයේ දෙවන වර අ.පො.ස.උසස් පෙළ පෙනී සිටින සිසුන්ගේ වයස් සීමාව වේ. එම වයස් සීමාවෙහි වූ සිසුන්ට පාසල් අංශය හැර වෙනත් අංශයකින් ඉදිරිපත් විය නොහැකිය. ඔවුන් අයදුම්පත ඉදිරිපත් කරන වර්ෂය තුළ පාසලක අධ්‍යාපනය හදාරමින් සිටිය යුතු අතර පාසල් හැරගිය ශිෂ්‍යයන් නොවිය යුතුය.
- පාසල් සිසුන්ගේ කණ්ඩායම් නව නිපැයුම් සඳහා සහභාගී විය හැකි උපරිම සිසුන් ගණන 02කි.
- පාසල් සිසුන් කණ්ඩායම් නව නිපැයුම් ඉදිරිපත් කිරීමේදී කණ්ඩායමේ අතින් සාමාජිකයා ද පාසල් සිසුවෙක් වීම අනිවාර්යය වේ. පාසල් සිසුන්ට වෙනත් අංශයන්ගෙන් ඉදිරිපත් වන නව නිර්මාණකරුවන්ගේ සාමාජිකයින් ලෙස ඉදිරිපත් විය නොහැකිය.

**විශ්වවිද්‍යාල සහ තෘතීයික අධ්‍යාපන ආයතන අංශය**

- විශ්ව විද්‍යාල සහ තෘතීයික අධ්‍යාපන ආයතන අංශය සඳහා ඉදිරිපත් වන විශ්ව විද්‍යාල ශිෂ්‍යයන් දැනට විශ්ව විද්‍යාලයක අභ්‍යන්තර ශිෂ්‍යයන් වශයෙන් පළමු උපාධිය සම්පූර්ණ කිරීමේ නියැළී සිටිය යුතුය. තෘතීයික අධ්‍යාපන ආයතන නියෝජනය කරන ශිෂ්‍යයන් දැනට එම අධ්‍යාපන ආයතනයන්හි අධ්‍යාපන කටයුතු වල නියැළී සිටිය යුතුය. මෙම සිසුන් දෙපිරිසටම විශ්ව විද්‍යාල සහ තෘතීයික අධ්‍යාපන ආයතන අංශය හැර වෙනත් අංශයකින් ඉදිරිපත් විය නොහැකිය. නව නිපැයුම් සඳහා සම්බන්ධ වූ විශ්ව විද්‍යාල ආචාර්යවරුන්ට කණ්ඩායම් සාමාජිකයන් ලෙස ඉදිරිපත් විය හැක.

**වාණිජකරණය වූ නව නිපැයුම් අංශය**

- වාණිජකරණය කරන ලද නව නිපැයුම් අංශයෙන් ඉදිරිපත් වන තරඟකරුවන් ඔබගේ නව නිපැයුම වාණිජකරණය වී ඇති බවට සහ බුද්ධිමය දේපළ අයිතිය සුරක්ෂිත කරගැනීමට අවශ්‍ය පියවර ගෙන ඇති බවට තිසි සාක්ෂි (උදා- නිකුත් කරන ලද පේටන්ට් බලපත්‍රය හෝ පේටන්ට් බලපත්‍රය සඳහා අයදුම් කල විස්තර, නව්‍යතාවය, පාරසර්ක බලපෑම, සුරක්ෂිතතාවය, ව්‍යාපාරයේ පැවැත්ම, අපනයන අවස්ථාවන් සහ දළ වාර්ෂික ආදායම ආදී තොරතුරු තහවුරු කිරීම සඳහා)විනිශ්චය මණ්ඩලයට ඉදිරිපත් කළ යුතු අතර **අදාල නව නිපැයුම සඳහා පේටන්ට් බලපත්‍රය ලබා තිබීම හෝ ඒ සඳහා අයදුම් කර තිබීම අනිවාර්යය වේ.**

**විවෘත අංශය**

- ඉහත අංශයන්ට අදාළ නොවන සියළුම නව නිපැයුම්කරුවන්ට විවෘත අංශයෙන් පළාත් තරඟය සඳහා ඉදිරිපත් විය හැකිය.

**අයදුම්පත් යොමු කිරීම සඳහා වන පොදු උපදෙස්**

කොමිසම මගින් නිර්වචනය කර ඇති පරිදි අයදුම්කරුවන් අදාළ අංශයන්ගෙන් හැර වෙනත් අංශයකින් අයදුම්පත් ඉදිරිපත් නොකළ යුතු අතර නිවැරදි තරඟ අංශයට ඉදිරිපත් නොවූ අයදුම්පත් කොමිසම විසින් ප්‍රතික්ෂේප කරනු ලැබේ.

ඔබ විසින් ඉදිරිපත් කරන සෑම නව නිපැයුමකටම එක් අයදුම්පත බැගින් ඉදිරිපත් කිරීම අනිවාර්යය වේ. එක් අයදුම්පතක නව නිපැයුම් එකකට වැඩි ගණනක් පිළිබඳව සටහන් කිරීම ඔබගේ අයදුම්පත ප්‍රතික්ෂේප වීමට හේතුවක් වේ.

අයදුම්පත් භාර ගන්නා අවසාන දිනයන් ඉහත සඳහන් කාලසටහනෙහි දක්වා ඇත. නියමිත දිනට පසුව ලැබෙන අයදුම්පත් කොමිසම විසින් ප්‍රතික්ෂේප කරනු ලැබේ. අයදුම්පත සම්පූර්ණ කර කොමිසම වෙත භාර දුන් පසු අයදුම්පතෙහි සිදු කරන කිසිදු වෙනස් වීමක් කොමිසම විසින් භාර ගනු නොලැබේ.

අදාල උපදෙස් පරිදි සම්පූර්ණ නොකළ අයදුම්පත් කොමිසම විසින් ප්‍රතික්ෂේප කරනු ලැබේ.

සම්පූර්ණ කරන ලද අයදුම්පත් "සහසක් නිමැවුම් පළාත් තරඟය 2018" යනුවෙන් ලියුම් කවරයේ ඉහළ වම් කෙළවරෙහි සඳහන් කර කොමසාරිස්, ශ්‍රී ලංකා නව නිපැයුම්කරුවන්ගේ කොමිසම, අංක 46-48, කොටා පාර, කොළඹ 08, යන ලිපිනය හරහා කොමිසම වෙත යොමු කළ යුතුය.

## **බුද්ධිමය දේපළ අයිතිය**

තරඟය සඳහා ඉදිරිපත් කරනු ලබන නව නිපැයුම් ස්වනිර්මාණ විය යුතුය. වෙනත් පුද්ගලයෙකු විසින් නිර්මාණය කරන ලද නව නිපැයුමක් ප්‍රති නිර්මාණය කර ප්‍රතරඟයට ඉදිරිපත් නොකළ යුතුය. යම් හෙයකින් එසේ ඉදිරිපත් කර ජයග්‍රහණය කර ඇති අවස්ථාවකදී එම නව නිපැයුමේ මුල් හිමිකරුගේ බුද්ධිමය දේපළ අයිතිය උල්ලංඝනය වී ඇති බව නිසි සාක්ෂි සහිතව තහවුරු වුවහොත් ප්‍රදානය කරන ලද ත්‍යාග හා සියළුම සහතික ආපසු ලබා ගැනීමට කොමිසම කටයුතු කරන අතර එසේ ආපසු ලබා දීම සඳහා ඔබ බැඳී සිටී.

## **තරඟ විනිශ්චය**

කොමිසම මගින් අනුමත විනිශ්චය මණ්ඩලයේ තීරණය විනිශ්චය සම්බන්ධයෙන් අවසන් තීරණය වේ.

## **තරඟය සඳහා ඉදිරිපත් විය හැකි ක්ෂේත්‍ර**

ඔබගේ නව නිපැයුම පහත සඳහන් ක්ෂේත්‍රයන්ගෙන් **එක් ක්ෂේත්‍රයකට පමණක්** අයත් විය යුතුය.

- මහජන ආරක්ෂාව, සුභසාධනය හා ජාතික ආරක්ෂාව
- රසායන විද්‍යාව
- ආහාර තාක්ෂණය
- වෛද්‍ය විද්‍යාව හා ඖෂධවේදය
- සාම්ප්‍රදායික වෛද්‍ය විද්‍යාව
- පොදු කර්මාන්ත හා යටිතල පහසුකම්
- භෞතික විද්‍යාව
- තොරතුරු හා සන්නිවේදන තාක්ෂණය
- කෘෂිකර්මය
- ව්‍යවහාරික විද්‍යා හා තාක්ෂණ
- බලශක්තිය
- පරිසර සංරක්ෂණය
- ප්‍රවාහනය
- ඉංජිනේරු